

Epaper : WWW.tharangalu.comEpa Published From: Hyderabad, Circulated: Hyderabad, Nalgonda, Khammam, Rangareddy, sangareddy, Warangal, Kurmool, Kadapa, Amaravathi, Krishna



కొడంగల్ నుంచే రేవంత్ పతనం

- కాంగ్రెస్ నేతలు పలువురు బీఆర్ఎస్ లో చేరిక
- తిరుగుబాటు మొదలైందని బీఆర్ఎస్ నేత కేటీఆర్


తరంగాలు హైదరాబాద్,
 ముఖ్యమంత్రి రేవంత్ రెడ్డి సొంత ఇలాఖాలో కాంగ్రెస్ పార్టీకి భారీ ఎదురుదెబ్బ తగిలింది. రేవంత్ రెడ్డి కొడంగల్ నియోజకవర్గం పర్యటనలో ఉండగానే.. సొంత పార్టీకి చెందిన పలువురు నేతలు సీఎంకు షాకిచ్చారు. పలువురు కాంగ్రెస్ నాయకులు బీఆర్ఎస్ -మిగతా 3లో

సన్నవడ్లకు రూ.500 బోనస్ వర్తింపు

ఉద్యోగులకు రెండు డిఎల చెల్లింపు

- ధాన్యం సేకరణ కేంద్రాల ఏర్పాటు
- మెట్రో మార్గాల విస్తరణకు ఆమోదం
- ములుగులో గిరిజన యూనివర్సిటీకి 211 ఎకరాల భూమి
- గోషామహల్ లో ఉస్మానియా నిర్మాణం
- పలు నిర్ణయాలకు కేబినెట్ ఆమోదం

తరంగాలు హైదరాబాద్,
 రాష్ట్రంలో రైతులకు తెలంగాణ ప్రభుత్వం శుభవార్త చెప్పింది. సన్న వడ్లకు రూ.500 బోనస్ కు కేబినెట్ ఆమోదం తెలిపింది. అలాగే ధాన్యం -మిగతా 3లో



మునీ బ్యూటీఫికేషన్ కల

- డబ్బుల కోసమే రేవంత్ యత్నం
- మరోమారు ఈటెల విమర్శలు

హైదరాబాద్,
 సీఎం రేవంత్ రెడ్డి మునీ బ్యూటీఫికేషన్ చేస్తానని కేవలం డబ్బు సంఘాలు నింపుకోవడానికేనని మల్కాజ్ గిరి ఎంపీ ఈటెల రాజేందర్ మరోమారు ఆరోపించారు. ఇప్పటివరకు నిర్మించిన మురుగు శుద్ధి కేంద్రాలు(ఎస్టీపీ)లను ప్రారంభించే తెలివి సీఎంకు లేదని దుయ్యబట్టారు. రాజేంద్రనగర్ నియోజకవర్గ -మిగతా 3లో



ఇందిరమ్మ లబ్ధిదారుల కోసం ప్రత్యేక యాప్

- యాప్ ద్వారా అర్హులను ఎంపిక చేస్తామన్న పొంగులేటి

తరంగాలు హైదరాబాద్
 రాష్ట్రంలో ఇందిరమ్మ ఇళ్ల లబ్ధిదారుల ఎంపికకు ప్రత్యేక యాప్ ను రూపొందించామని రాష్ట్ర రెవెన్యూ, హౌసింగ్, సమాచార పారాసంబంధాల శాఖ మంత్రి పొంగులేటి శ్రీనివాసరెడ్డి వెల్లడించారు. లబ్ధిదారుల ఎంపిక పారదర్శకంగా ఉంటుందని.. అర్హులందరికీ ఇందిరమ్మ ఇళ్లు ఇస్తామన్నారు. లబ్ధిదారుల ఎంపిక కోసం రూపొందించిన యాప్ ను శనివారం సచివాలయంలోని తన -మిగతా 3లో



పోలీసుశాఖ ఉక్కిరి బిక్కిరి

- నిన్న భార్యలు, ఇవాళ ఏకంగా పోలీసులు
- వరంగల్ జిల్లా మామూనూరులో రోడ్లెక్కిన ఖాకీలు
- నల్లగొండ జిల్లా అన్నెపర్తిలోనూ పోలీసుల ఆందోళన
- ఇబ్రహీంపట్నం, మంచినర్యాలలో ఫ్యామిలీల ధర్నా
- ఆందోళనలతో మిస్సంటుతున్న బెటాలియన్లు
- పరుస నిరసనలతో పోలీసుశాఖ ఉక్కిరి బిక్కిరి

తరంగాలు హైదరాబాద్:
 రాష్ట్రంలో ఏక పోలీస్ విధానాన్ని అమలు చేయాలంటూ నిరసనలు వెల్లువెత్తుతున్నాయి. ప్రజల ధన,మాన, ప్రాణాలు రక్షించాల్సిన పోలీసులే ఏకంగా రోడ్లెక్కుతున్నారు. వరంగల్ జిల్లా మామూనూరు క్యాంపులో మొదలైన ఆందోళన సెక్రటేరియట్ చేరింది. క్రమంగా రాష్ట్రంలోని అన్ని -మిగతా 3లో



తెలంగాణలో ఎక్కడా మంచినీటి సమస్య రావద్దు

స్వచ్ఛమైన మంచి నీటినే సరఫరా చేయండి మిషన్ భగీరథ నిర్వహణలో లోపాలు రాకూడదు అధికారులతో సమీక్షలో మంత్రి సీతక్క ఆదేశాలు

తరంగాలు హైదరాబాద్,
 తెలంగాణలో ఎక్కడా తాగునీటి సరఫరాలో సమస్య రానీయ కూడదని మంత్రి సీతక్క ఆదేశించారు. శుద్ధి చేసిన నీరే సరఫరా అయ్యేలా చూడాలని సూచించారు. కోట్లాదిమంది ప్రాణాలు మిషన్ భగీరథ నిబ్బంది చేతిలో ఉన్నాయని.. అందుకే అధికారులు అంతా బాధ్యతతో పనిచేయాలని మంత్రి సీతక్క అన్నారు. విధుల పట్ల నిర్లక్ష్యం వహిస్తే చర్యలు తప్పవని -మిగతా 3లో

కమిషన్ల కోసమే కాళేశ్వరం నిర్మాణం

- అన్నికేసులపైనా విచారణ సాగుతున్నాయి
- అవినీతి నేతలను ఎవ్వరినీ వదిలే ప్రసక్తి లేదు
- కాంగ్రెస్ ఇచ్చిన హామీలన్నీ నెరవేరుస్తుంది
- కేబినెట్ విస్తరణ అధిష్టానం, సీఎం చూస్తారు
- త్వరలోనే పార్టీ పునర్వ్యవస్థీకరణ చేపడతాం
- మిడియాతో ఇష్టాగోషిలో పీసీసీ చీఫ్ మహేశ్ కుమార్

తరంగాలు న్యూఢిల్లీ,
 కమిషన్ల కోసమే కాళేశ్వరం నిర్మించారని ప్రపంచానికంతా తెలిసిందని, అందుకే కెసిఆర్ కుటుంబ అవినీతిపై చర్యలకు సర్వత్రా డిమాండ్ పెరుగుతోందని టీపీసీసీ చీఫ్, ఎమ్మెల్యే మహేశ్ కుమార్ గౌడ్ అన్నారు. అవినీతి పరులను ప్రభుత్వం వదలబోదని అన్నారు. గత బీఆర్ఎస్ ప్రభుత్వం కమిషన్ల కోసం -మిగతా 3లో




ఫిబ్రవరి 12 నుంచి మేడారం మినీ జాతర

తరంగాలు ములుగు,
 దక్షిణభారత కుంభమేళాగా ఖ్యాతిగాంచిన ములుగు జిల్లా తాడ్యాయి మండలం మేడారం సమీకృత సారలమ్మల మినీ జాతర తేదీలు ఖరారయ్యాయి. వచ్చే ఏడాది ఫిబ్రవరి 12 నుంచి నాలుగు రోజులపాటు ఈ మినీ జాతర జరగనుంది. రెండేళ్లకోసారి మేడారం మహా జాతర జరుగుతుండగా.. అధిక సంఖ్యలో భక్తులు వందేవతలను దర్శించుకుని మొక్కులు చెల్లించుకుంటున్నారు. వరంగల్ కౌలువైన వందేవతలు జనం మధ్యకు రావడంతో అడవి అంతా జనసంద్రమవుతుంది. మహా జాతర -మిగతా 3లో

200 కోట్లతో స్కిల్ యూనివర్సిటీ భవనాలు

- యంగ్ ఇండియా స్కిల్స్ యూనివర్సిటీ
- నిర్మాణానికి ముందుకు వచ్చిన మెగా కంపెనీ
- ప్రభుత్వంతో ఒప్పందం కుదుర్చుకున్న మెగా
- కార్పొరేట్ సోషల్ రెస్పాన్సిబిలిటీ కింది 200 కోట్లు కేటాయింపు

తరంగాలు హైదరాబాద్,
 యంగ్ ఇండియా స్కిల్స్ యూనివర్సిటీ ఏర్పాటు కోసం మరో ముందడుగు పడింది. స్కిల్స్ యూనివర్సిటీ భవన నిర్మాణానికి మెగా ఇంజనీరింగ్ ఇన్ ఫ్రాస్ట్రక్చర్ లిమిటెడ్ ముందుకొచ్చింది. -మిగతా 3లో


ఆర్ఎంపీ వైద్యం వికటించి బాలిక మృతి

-ప్రజల ప్రాణాల ఖరీదు ధనమేనా? -వరుస ఘటనలకు కారకుడు అవుతున్న ఆర్ఎంపీ వైద్యం -పట్టించుకోని ప్రభుత్వం అధికార యంత్రాంగం

తరంగాలు న్యూస్ టౌన్లారు....

మండలంలోని హరిపిరాల గ్రామంలో ఆర్ఎంపీ వైద్యం వైద్యం వికటించి బాలిక మృతి చెందిన ఘటన చోటుచేసుకుంది. వివరాలలోకి వెళ్తే సూర్యపేట జిల్లా తుంగతుర్తి మండలం ఎనుగంటి తండా బానోత్ ఐశ్వర్య (16) తండ్రి రమేష్ అను బాలిక తొర్రూరు డివిజన్ పరిధిలోని చౌళ్ల తండ్రిలోని తన అమ్మమ్మ ఇంటి దగ్గర ఉంటూ పక్కనే ఉన్న రావులపల్లి ప్రభుత్వ పాఠశాలలో విద్యను అభ్యసిస్తుంది. గత పది రోజుల క్రితం ఆమెకు జ్వరం రావడం వలన ఆమెను వెలిశాల గ్రామంలోని ప్రధమ చికిత్స వైద్యం చేపించారు. అయినా జ్వరం నయం కాకపోవడంతో శనివారం రోజున కడుపునొప్పి రావడంతో పక్కనే ఉన్న హరిపిరాల గ్రామంలోని సారయ్య అనే ఆర్ఎంపీ వైద్యుని వద్ద



చూపించారు. అతను సెలైన్ ఎక్కించి ఇంజక్షన్లు వేశాడు. వెంటనే ఆమె కడుపునొప్పి ఎక్కువ అయి వాంతులు సంభవించి అపస్వారక స్థితిలోకి వెళ్లిపోయింది. ఇది గమనించిన స్థానికులు ఆమెను మెరుగైన చికిత్స కోసం పక్కనే ఉన్న తొర్రూర్ పట్టణానికి తీసుకుపోయారు క్రమంలో మార్గమధ్యలో మృతి చెందింది. ఈ ఘటన ఈ ప్రాంతంలో ప్రజలను కంటతడి పెట్టింది. ఇంత జరిగినా ఆర్ఎంపీ వైద్యుల పైన ఎలాంటి చర్యలు తీసుకోకపోవడం బాధాకరం. ప్రభుత్వం, ప్రజా

ప్రతినిధులు, అధికారులు పట్టించుకోకుండా నిమ్మకు నీరెత్తినట్టుగా ఉండడం ఈ ప్రాంత ప్రజలను భయభ్రాంతులకు గురి చేయడమే కాకుండా మా ప్రాణాలకు రక్షణ లేదని మనోవేదనకు గురవుతున్నారు. ఇప్పటికైన ప్రభుత్వం, అధికారులు ప్రజా ప్రతినిధులు, తక్షణమే స్పందించి బాలిక మృతి పట్ల న్యాయ విచారణ చేపట్టి ఆర్ఎంపీ వైద్యుడు పై చర్యలు చేపట్టి బాధితులారికి న్యాయం చేయవలసిందిగా ఈ ప్రాంత ప్రజలు కోరుతున్నారు.

పాషా సరహాలి ఆశయాలు సాధిద్దాం అలంపల్లి నర్సింహ



యాచారం తరంగాలు

మేడిపల్లి సక్కర్ లో కామ్రేడ్ పాషా సరహాలి 35వ వర్ధంతి సందర్భంగా మేడిపల్లి గ్రామంలో వారి చిత్రపటానికి పూలమాలలు వేసి ఘనంగా నివాళులర్పించారు సీపీఎం యాచారం మండల కార్యదర్శి అలంపల్లి నర్సింహ. ఈసందర్భంగా నర్సింహ ఆశయాలను సాధిస్తామన్నారు. ఈకార్యక్రమంలో మండల కమిటీ సభ్యులు ముచ్చర లాజర్ శాఖ కార్యదర్శులు గడ్డం కుమార్, పెంటయ్య, భూషణ్ పార్థీ సభ్యులు పార్టీ సానుభూతిపరులు పెద్ద సంఖ్యలో పాల్గొన్నారు

అజిలాపూర్లో బీజేపీ కార్యకర్తను పరామర్శించిన తల్లోజు ఆచారి

అజిలాపూర్, తరంగాలు

బీజేపీ అజిలాపూర్ గ్రామానికి చెందిన బీజేపీ కార్యకర్త కాల్ శివలింగం ఇటీవల జరిగిన రోడ్డు ప్రమాదంలో తీవ్రంగా గాయపడి, కాలుకు ప్యాక్యర్ అయిన విషయం తెలిసిన వెంటనే మాజీ జాతీయ బీసీ కమిషన్ సభ్యుడు తల్లోజు ఆచారి పరామర్శించారు. శివలింగం ఆరోగ్యం గురించి ఆరా తీసిన తల్లోజు ఆచారి గారు, కుటుంబానికి ధైర్యం చెప్పడంతోపాటు ఆర్థిక సహాయం అందజేశారు.



హైదరాబాద్లో అనుమతిలేని భవనాల కూల్చివేత:

-హైద్రా చర్యలు



హైదరాబాద్, తరంగాలు సర్వే నెంబర్లు మార్చేసి తప్పుడు సమాచారంతో అనుమతులు పొంది భూములు, చెరువులను ఆక్రమించి చేపట్టిన నిర్మాణాలపై హైద్రా చర్యలు తీసుకుంటుందని హైద్రా కమిషన్ రంగనాథ్ తెలిపారు. ప్రభుత్వ అనుమతులు ఉన్న భవనాలను హైద్రా కూల్చదని, కూల్చిన తర్వాత వ్యర్థాలను బిల్డర్ తొలగించాలని, భూమిని పూర్వస్థితికి తీసుకురావాల్సిన బాధ్యత కూడా బిల్డర్లపైనే ఉందని పేర్కొన్నారు. భవన నిర్మాణ వ్యర్థాలు తొలగించని వారిపై కూడా చర్యలు తీసుకుంటామని తెలిపారు.

విశ్రాంతి ఉపాధ్యాయుని బులిడీ కాట్టించిన దాంగ్ బాబాలు..



యాచారం తరంగాలు

తక్కలపల్లి ప్రభుత్వ ఉద్యోగికి మాయమాటలు చెప్పి బంగారు ఉంగరంతో దొంగ బాబాలు పరాలైన ఘటన శనివారం యాచారం పోలీస్ స్టేషన్ పరిధిలో చోటు చేసుకుంది. సీబి శంకర్ కుమార్ తెలిపిన వివరాల ప్రకారం.. యాచారం పోలీస్ స్టేషన్ పరిధిలోని తక్కల పల్లి, గ్రామానికి చెందిన విశ్రాంతి ఉపాధ్యాయులు దేది మాధవరెడ్డి, హైదరాబాద్ - నాగార్జునసాగర్ రోడ్ తక్కలపల్లి గేటు వద్ద నుండి తమ గ్రామానికి నడుచుకుంటూ వెళ్తుండగా తెలుపు రంగు కారులో సాధువుల అవతారం ధరించిన గుజరాత్ రాష్ట్రానికి చెందిన కవార్లాల్ మధారి(40), సాఫ్ నాథ్(32), వర్షీ నాథ్(25), ప్రేమ్ నాథ్(22,) నలుగురు వ్యక్తులు అతని వద్దకు వచ్చి సీడ తీరడానికి చుట్టుపక్కల దేవాలయాలు ఉన్నాయా అని మాటలు కలిపారు. మంత్రించి ఇచ్చిన రుద్రాక్షలు ధరిస్తే తిరుగు ఉండదని మంచి జరుగుతుందని రుద్రాక్ష మాల విభూది ఇచ్చి నమ్మించారు. చేతికి ఉన్న బంగారు ఉంగరాన్ని తీసి ఇస్తే పూజలు చేసి ఇస్తామని దాన్ని తీసి ఇవ్వగానే దొంగ బాబాలు అర్ధ తులం బంగారంతో ఉడాయించారు. బాధితుడు ఇచ్చిన ఫిర్యాదు మేరకు పోలీసులు ముమ్మర తనిఖీ చేపట్టగా మూత్ చెక్ పోస్ట్ వద్ద అనుమానాస్పదంగా కనిపించిన దొంగ బాబాలను అదుపులోకి తీసుకుని కేసు నమోదు చేసి రిమాండ్ కు తరలించినట్లు పోలీసులు తెలిపారు.

షేర్ మహమ్మద్ పేట లో టిడిపి సభ్యత్వ నమోదు

-కార్యక్రమాన్ని ప్రారంభించిన ఎమ్మెల్యే శ్రీరామ్ రాజగోపాల్

తరంగాలు/ఆంధ్ర ప్రదేశ్ స్టేట్ బ్యూరో ఎస్టిఆర్ జిల్లా : తెలుగుదేశం పార్టీ కుటుంబ సభ్యులకు పెద్దదిక్కుగా చంద్రబాబు పార్టీ సభ్యులకు అండగా ఉంటానని ఎమ్మెల్యే శ్రీరామ్ రాజగోపాల్ తాతయ్య అన్నారు. సభ్యత్వ నమోదు కార్యక్రమంలో ఎమ్మెల్యే శ్రీరామ్ రాజగోపాల్ తాతయ్య భరోసా ఇస్తూ, ఎస్టిఆర్ జిల్లా జగ్గయ్యపేట నియోజకవర్గంలో మొత్తం ఓటర్లలో 50% ఓటర్లు తెలుగుదేశం పార్టీ సభ్యులు తీసుకోవడమే లక్ష్యంగా అందరం సమిష్టిగా కలిసి పని చేద్దామని ఎమ్మెల్యే శ్రీరామ్ తాతయ్య తెలుగుదేశం పార్టీ శ్రేణులకు విలుపునిచ్చారు. జగ్గయ్యపేట మండలం షేర్ మహమ్మద్ పేట గ్రామంలో నిర్వహించిన తెలుగుదేశం పార్టీ సభ్యత్వ నమోదు కార్యక్రమంలో స్థానిక నేతలతో కలిసి ఎమ్మెల్యే శ్రీరామ్ రాజగోపాల్ తాతయ్య పాల్గొని ముందుగా ఎస్టిఆర్ చిత్రపటానికి పూలమాలలు వేసి నివాళులర్పించిన అనంతరం సభ్యత్వ నమోదు కార్యక్రమాన్ని ప్రారంభించారు. రాష్ట్ర ముఖ్యమంత్రి నారా చంద్రబాబు నాయుడు పిలుపును ఒక అద్భుతంగా భావించి సంతృప్తి చెందేలా ప్రతి ఒక్కరం సభ్యత్వ



నమోదు ను చేపడుదామని తెలిపారు. అనుకోని ప్రమాదంలో వ్యక్తి మరణిస్తే సాంతవారీ పట్టించుకోని ఈ రోజుల్లో చంద్రబాబు నాయుడు ఇంటి పెద్దదిక్కుగా తమ పార్టీ కుటుంబసభ్యులకు అండగా ఉంటామన్నారని తెలిపారు. చనిపోయిన వెంటనే మట్టి ఖర్చుల కింద రూ 10,000 ఇవ్వడమే కాకుండా ఐదు లక్షల ప్రమాదభీమా అందజేయనున్నారని తెలిపారు. గతంలో ప్రమాదపు శాత్రు మరణిస్తే 2,00,000 ఇవ్వడం జరిగిందని దానిని చంద్రబాబు నాయుడు ఐదు లక్షల వరకు పెంచడం జరిగింది. 26 శనివారం

నుండి సభ్యత్వ నమోదు కార్యక్రమం ఆయా గ్రామాల నాయకులు ముందుండి ఈ కార్యక్రమాన్ని నడిపించాలని తెలిపారు. ప్రతి ఒక్కరిని తెలుగుదేశం పార్టీ కుటుంబసభ్యులుగా చేర్చుకోవడానికి కృషి చేయాలన్నారు. అధిక సభ్యత్వాలు చేసే వారికి పార్టీలో సముచిత స్థానం కల్పించడం జరుగుతుందని అన్నారు. ఈ కార్యక్రమంలో మండల తెలుగుదేశం పార్టీ అధ్యక్షులు కట్టా వెంకట సరసింహారావు కూటమి నాయకులు తదితరులు పాల్గొన్నారు.

విద్యార్థులు మంచి భవిష్యత్తుకు మార్గం వేసుకోవాలి.



-సర్పంచిపేట ఎమ్మెల్యే దొంతి మాధవరెడ్డి

తరంగాలు/ సర్పంచిపేట ఆర్సీ : విద్యార్థులు మంచి భవిష్యత్తుకు మార్గం వేసుకోవాలని సర్పంచిపేట ఎమ్మెల్యే దొంతి మాధవరెడ్డి అన్నారు. సర్పంచిపేట ప్రభుత్వ డిగ్రీ కళాశాల నూతన విద్యార్థుల పరిచయ వేదిక కార్యక్రమంలో సర్పంచిపేట ఎమ్మెల్యే దొంతి మాధవరెడ్డి ముఖ్య అతిథిగా పాల్గొన్నారు. కళాశాల ప్రిన్సిపాల్ ప్రొఫెసర్ మల్లం సవీన్ అధ్యక్షతన విద్యార్థులు చేసిన సమావేశం లో ఎమ్మెల్యే దొంతి మాధవరెడ్డి మాట్లాడుతూ విద్యార్థులు, అధ్యాపకుల కృషితో కళాశాల స్వయం ప్రాతిపత్తిని పొందిందని, కళాశాల అభివృద్ధికి గతంలో కృషి చేశామని, ప్రస్తుతం 20 లక్షల రూపాయలతో నూతన క్లాస్ రూమ్ ల


నిర్మాణం జరిగిందని తెలిపారు. స్మిల్ డెవలప్మెంట్ ప్రోగ్రాం 20 నుండి 25 సంవత్సరాల సిస్టమ్స్ ఏర్పాటు చేసి డిగ్రీ పూర్తయిన వెంటనే స్మిల్ డెవలప్మెంట్ ప్రోగ్రాం ద్వారా శిక్షణ ఇచ్చి ఉద్యోగ ఉపాధి అవకాశాలు కల్పిస్తామని, కాంగ్రెస్ ప్రభుత్వం విద్యవైద్యం పట్ల చిత్తశుద్ధితో ఉందని గతంలో సర్పంచిపేట నియోజకవర్గంలో 5 కస్తూర్బా స్కూల్స్,

రెండు మోడల్ స్కూల్స్ ఏర్పాటు చేసిన ఘనత కాంగ్రెస్ ప్రభుత్వాని ది అన్నారు. ఈ కళాశాల అభివృద్ధికి మరిన్ని నిధులు తెచ్చి విద్యార్థులకు పూర్తి సౌకర్యాలు కల్పిస్తామని, మహిళా విద్యార్థినిలకు హాస్టల్ భవనం నిర్మించి, వసతి కల్పిస్తామని అన్నారు. అనంతరం డిగ్రీ డిప్లీయియం సంవత్సరం విద్యార్థిని రచించిన ఆంగ్ల పుస్తకాన్ని ఎమ్మెల్యే ఆవిష్కరించారు. అనంతరం వరంగల్ లోని కిట్స్ కళాశాలలో మరియు అన్నెన్ ఏర్పాటుచేసిన క్విజ్ లిబరేరరీ కాంపిటీషన్లో ఉన్నత ఫలితాలను సాధించిన విద్యార్థినులకు ప్రశంస పత్రాలు అందించి, అభినందనలు తెలియజేశారు. ఈ కార్యక్రమంలో కాంగ్రెస్ పార్టీ నాయకులు, విద్యార్థిని, విద్యార్థుల తల్లిదండ్రులు, కళాశాల అధ్యాపకులు, తదితరులు పాల్గొన్నారు.



బిగ్గెస్ట్ రిలీజ్ ఇండియన్ మూవీగా 'పుష్ప-2' సరికొత్త రికార్డు!

మరో 40 రోజుల్లో పుష్ప 2 నందడి మొదలు కానున్న విషయం తెలిసిందే. ఎప్పుడెప్పుడా అని బన్నీ అభిమానులతో పాటు మూవీ లవర్స్ ఎదురుచూస్తున్న ఈ చిత్రం డిసెంబర్ 05న ప్రేక్షకుల ముందుకు రానుంది. దీంతో ఈ సినిమా ప్రీ రిలీజ్ బిజినెస్లో అదరగొడుతున్నట్లు తెలుస్తుంది. ఇప్పటికే అన్ని భాషల్లో కలిపి ప్రీ రిలీజ్ బిజినెస్ రూ.1000 కోట్లకు పైగా జరిగినట్లు సమాచారం. ఇదిలావుంటే తాజాగా ఈ చిత్రం విడుదల పరంగా మరో రికార్డును సమాధు చేయబోతుంది. ఈ సినిమా విడుదలకు సంబంధించి వరల్డ్ వైడ్ గా ఆరు భాషల్లో కలిపి 11,500 స్క్రీన్స్ లో విడుదల కాబోతున్నట్లు సమాచారం. దీంతో ఇంతకుముందు రాజమౌళి ఆర్ఆర్ఆర్ పేరిటా ఉన్న ఈ రికార్డు బద్దలవ్వనుంది. ఆర్ఆర్ఆర్ చిత్రం 10200 లుకు పైగా స్క్రీన్స్ లో విడుదల అయ్యింది. ఇప్పటివరకు ఇండియన్ సినిమాలలో బిగ్గెస్ట్ రిలీజ్ అయిన చిత్రం ఇదే. అయితే ఈ రికార్డును పుష్ప అధిగమించబోతుంది. ఓవర్సీస్ లో 5000 వేల స్క్రీన్స్, ఇండియాలో 6500 స్క్రీన్స్ లో కలిపి మొత్తం 11,500 స్క్రీన్స్ లో పుష్ప 2 విడుదల కాబోతున్నట్లు సమాచారం.



ఏజ్ గ్యాప్ పెద్ద విషయమే కాదు..

నాకు ఇబ్బంది లేదు..

బాలీవుడ్ హాట్ ఊర్వశి రౌతేలా.. ప్రత్యేకించి పరిచయం చేయాల్సిన అవసరం లేదు. బాలీవుడ్ లో తన అందచందాలతో మంచి ఫ్యాన్ ఫోలొయింగ్ తెచ్చుకుంది ఈ అమ్మడు. హీరోయిన్ గా నటిస్తూనే.. స్పెషల్ సాంగ్స్ లోనూ మెరిసింది ఈ ముద్దుగుమ్మ. ఇక తెలుగులోనూ స్పెషల్ సాంగ్స్ చేసి క్రేజ్ తెచ్చుకుంది. ముఖ్యంగా మెగాస్టార్ చిరంజీవి నటించిన వాలేరు వీరయ్య సినిమాలో స్పెషల్ సాంగ్ చేసి ఆకట్టుకుంది. వాలేరు వీరయ్య సినిమాలో బాస్ పార్టీ సాంగ్ తో క్రేజ్ తెచ్చుకుంది. ఆతర్వాత పరుసగా సినిమాలు చేసింది. అలాగే అక్కినేని అఖిల్ నటించిన ఏజెంట్ అనే సినిమాలోనూ స్పెషల్ సాంగ్ చేసింది. ఇక ఇప్పుడు నటసింహం నందమూరి బాలకృష్ణ సినిమాలో చేస్తోంది ఊర్వశి. మొన్నామధ్య బాలయ్యతో ఊర్వశి దిగిన ఫోటో సోషల్ మీడియాలో వైరల్ గా మారింది. కాగా సీనియర్ హీరోలతో కలిసి నటించడం పై ఊర్వశి మాట్లాడుంది. ఏజ్ గ్యాప్ ఉన్న హీరోలతో సినిమాలు చేయడం పట్ల తనకు ఎలాంటి ఇబ్బంది లేదు అని చెప్పుకొచ్చింది ఊర్వశి. అయితే ఊర్వశి సీనియర్ హీరోల సరసన నటించడం పై పలువురు నెటిజన్స్ ట్రోల్ చేస్తున్నారు. తాజాగా ఓ సందర్భంలో దీని గురించి మాట్లాడింది ఊర్వశి. ఏజ్ గ్యాప్ ఉన్న హీరోలతో నటించడం పై తనకు ఎలాంటి ఇబ్బంది లేదు అని చెప్పిన ఊర్వశి. నిజజీవితంలో తానేమీ ఏజ్ లో పెద్ద వారితో డేటింగ్ చేయడం లేదుగా.. అయినా సినిమాల్లో పాత్రలమధ్య ఏజ్ గ్యాప్ ఉండటం సహజం. అలాంటివి పట్టించుకోవాల్సిన అవసరం లేదు అని చెప్పుకొచ్చింది. అలాగే తమ తొలి సినిమా సమయంలో తనకు కేవలం 19 ఏళ్లు మాత్రమే అని.. ఆ సినిమాలో తనకన్నా పెద్దవాడైన నన్నీ డియోల్ తో నటించాను.. ఆ టైంలో ఆయన వయసు 38 అని తెలిపింది ఊర్వశి రౌతేలా. కాగా ప్రస్తుతం ఈ అమ్మడు బాబీ దర్శకత్వంలో బాలకృష్ణ నటిస్తున్న సినిమాలో చేస్తోంది ఊర్వశి రౌతేలా.

మీకేంటి బాధ

-బాడీ షేమింగ్ పై మండిపడ్డ అలియాభట్



బాడీ షేమింగ్ ఫిట్నెస్ ఇండస్ట్రీకి కొత్తేమీ కాదు. తరచూ ఎవరో ఒకరి మీద బాడీ షేమింగ్ కామెంట్స్ వస్తూనే ఉంటాయి. తాజాగా బాలీవుడ్ క్యూటీ అలియాభట్ ఈ సమస్యను ఎదుర్కొంటోంది. ఆమెకు కాస్మోటిక్ సర్జరీ ఫెయిల్ అయిందంటూ సోషల్ మీడియాలో ప్రచారం జరుగుతోంది. ఈ మధ్యన ఆమె నవ్వుతే మూతి వంకర పోతుందని కొన్ని కామెంట్లు సోషల్ మీడియాలో కనిపిస్తున్నాయి. ఆమె మాట్లాడుతున్నప్పుడు కూడా ముఖం తేడాగా కనిపిస్తోందని కొంతమంది విమర్శలు చేస్తున్నారు. సోషల్ మీడియాలో తనను ట్రోల్ చేస్తున్న వారిపై అలియా మండిపడ్డారు. తన లుక్స్ గురించి కామెంట్ చేస్తున్న వారి కోసం అలియా ఓ పోస్ట్ పెట్టింది. "కాస్మోటిక్ కరెక్షన్ లేదా సర్జరీ చేయించుకునే ఎవరి గురించి మాట్లాడను, జడ్జి చేయను. మీ శరీరం, మీ ఇష్టం. కానీ దీనిపై నడుస్తున్న ట్రోలింగ్ హాస్యాస్పదంగా ఉంది. నేను చేయించుకున్న బొటాక్స్ ఫెయిల్ అయిందంటూ వీడియోలు వైరల్ అవుతున్నాయి. మీ అభిప్రాయం ప్రకారం, నేను వంకరగా నవ్వుతాను, మాట్లాడినప్పుడు వింతగా ఉంటాను. నా ముఖం ఒకవైపు పక్షవాతానికి గురైందని మాట్లాడుతున్నారు. ఎలాంటి ఆధారాలేకుండా ఇలాంటి వీడియోలు ఎలా చేస్తారు. ఇలాంటి కామెంట్స్ చేసేటప్పుడు దానికి వెనక ఏముంది. అసలేం జరిగింది అన్నది తెలుసుకోరా? ప్రతి వ్యక్తికి కొన్ని ఇష్టాలు, నిర్ణయాలు, సొంత ఛాయిస్ లు ఉంటాయి. వాళ్లకు నచ్చినట్లు జీవితాన్ని సాగిస్తుంటారు. వాళ్ల వ్యక్తిగత జీవితంలోకి వెళ్లి భూతద్దం పెట్టి చూడటం 100 శాతం తప్పే. ఇతరుల వ్యక్తిగత జీవితాల గురించి మీకు ఎందుకు? అంటూ మండిపడింది. తాజాగా ఆమె నటించిన 'జిగ్రా' చిత్రం విడుదలైంది. భారీ అంచనాల మధ్య విడుదలైన ఈ సినిమా అంతంత మాత్రంగా ప్రేక్షకాదరణ పొందింది.

మల్లయుద్ధ యోధునిగా రామ్చరణ్

రామ్చరణ్ 'గేమ్ చేంజర్' సంక్రాంతికి విడుదల కానుంది. సినిమా ప్రమోషన్స్ ని కూడా నిర్మాత దిల్ రాజు మొదలుపెట్టారు. ఈ సినిమాకు సంబంధించిన తన వర్క్ షూట్ రామ్చరణ్ పూర్తి చేసుకున్నారు. ఇక ప్రమోషన్స్ కొన్ని రోజులు కేటాయిస్తే సరిపోతుంది. ప్రస్తుతం రామ్చరణ్ దృష్టి అంతా బుచ్చిబాబు సాన సినిమాపైనే. శ్రీకాకుళం నేపథ్యంలో సాగే స్టోరీ డ్రామాగా ఈ సినిమా తెరకెక్కునున్నది. ఇందులో చరణ్ మల్లయుద్ధ వీరుడిగా కనిపిస్తాడని సమాచారం. మల్లయుద్ధం అనగానే గుర్తొచ్చే పేరు కోడి రామమూర్తి. ఉత్తరాంధ్రకు చెందిన ఈ యోధుడి జీవితమే ప్రేరణగా బుచ్చిబాబు కథ రాసుకున్నారు. జాన్సీ కపూర్ కథానాయికగా నటించనున్నది. ఎఆర్ రెవోల్వ్ సంగీత దర్శకత్వంలో ఇప్పటికే మూడు పాటలను రికార్డ్ చేశారు. డిసెంబర్ ఫస్ట్ వీక్ లో సినిమా సెట్స్ కి వెళ్లనున్నట్లు సమాచారం. ప్రతిష్టాత్మక మైత్రీమావీమేకర్స్ ఈ చిత్రాన్ని నిర్మిస్తున్న విషయం తెలిసిందే.



అలా ఉన్నందుకు ట్రోల్ చేశారు..

అతి తక్కువ సమయంలోనే సాత్ ఇండస్ట్రీలో పాపులర్ అయిన హీరోయిన్ మాళవికా మోహనన్. 2013లో బట్టం బోలే సినిమాతో మలయాళీ సినీరంగంలోకి అడుగుపెట్టింది. ఆ తర్వాత కార్తిక్ సుబ్బారాజు దర్శకత్వంలో రజనీకాంత్ హీరోగా నటించిన పెట్టా చిత్రంలో కనిపించింది. ఈ మూవీతో తమిళం ప్రేక్షకులను ఆకట్టుకున్న ఈ ముద్దుగుమ్మ.. ఆ తర్వాత కోల్కత్తాలో ఇండస్ట్రీలో పరుస ఆఫర్స్ అందుకుంది. ధనుష్, విజయ్ దళపతి వంటి స్టార్ హీరోలతో కలిసి నటించిన మాళవిక.. ఇప్పుడు తెలుగులోకి ఎంట్రి ఇవ్వనుంది. ప్రస్తుతం యంగ్ రెబల్ స్టార్ ప్రభాస్ హీరోగా నటిస్తున్న రాజాసాబ్ చిత్రంలో నటిస్తుంది. కొద్ది రోజులుగా ఈ మూవీ షూటింగ్ జరుగుతుంది. ఈ చిత్రం తర్వాత మాళవిక టాలీవుడ్ ఇండస్ట్రీలో రాణిస్తుందేమో చూడాలి. ఇదిలా ఉంటే తాజాగా ఇండస్ట్రీలో హీరోయిన్స్ పట్ల వచ్చే ట్రోల్స్, విమర్శలపై ఆసక్తికర కామెంట్స్ చేసింది. చాలా సన్నగా ఉండడం పట్ల మలయాళంలో తాను ట్రోల్స్ ఎదుర్కొన్నానని చెప్పుకొచ్చింది. తెలుగు, తమిళంలో సన్నగా ఉన్న కాంప్లిమెంట్స్ వస్తాయని.. కాస్త లావుగా ఉన్న కూడా ఎలాంటి ఇబ్బంది ఉండదని తెలిపింది. కానీ బాలీవుడ్ ఇండస్ట్రీలో రాణించాలంటే స్లిమ్ గా ఉండాలిదేనని.. ఆక్టర్ ఫిట్నెస్ కు చాలా డిమాండ్ ఉంటుందని తెలిపింది. భారతీయ సినిమాలో రకరకాల ప్రమాణాలు ఉన్నాయని.. బరువు తగ్గినా, స్లిమ్ అయినా తెలుగు, తమిళంలో కాంప్లిమెంట్స్ మాత్రం వస్తాయని.. మలయాళంలో మాత్రం బొద్దుగా ఉంటే బాగుంటుందని చెబుతారని తెలిపింది. మాళవిక చివరిసారిగా తంగళాన్ చిత్రంలో నటించింది. చియాన్ విక్రమ్ నటించిన ఈ మూవీ బాక్సాఫీస్ వద్ద సూపర్ హిట్ అయ్యింది. అలాగే సిద్ధాంత్ చతుర్వేది సరసన హిందీ యాక్షన్ చిత్రం 'యుద్ధ'లో కూడా నటించింది.

